

UNTUK SIARAN SEGERA

MALAYSIA KEMBALI MENYERTAI FIA MOTORSPORT GAMES

5 Oktober 2024 – Pasukan Malaysia telah mengesahkan penyertaan mereka dalam FIA Motorsport Games yang akan diadakan bulan ini dengan Persatuan Sukan Bermotor Malaysia (MAM) mengumumkan penyertaan dalam tiga disiplin di acara yang akan diadakan di Circuit Ricardo Tormo, Valencia, Sepanyol.

Malaysia bersedia untuk mempamerkan kebolehan perlumbaan mereka dalam Kejuaan GT, dengan barisan pelumba yang berbakat mewakili negara dalam pelbagai kategori. Dalam **Kategori GT Sprint, Jazeman Jaafar** akan berlumba dengan pengalaman dan kemahiran yang luas di dalam trek. Selain itu, pelumba Malaysia yang akan menyertai dalam **kategori GT adalah Weiron Tan dan Selim Rafique**, yang bersedia untuk berlumba dengan jentera Lamborghini Huracan GT3.

Pelumba-pelumba Malaysia dalam kategori GT akan bersama pasukan Taxshield Arrows yang berpengalaman, terkenal dengan kepakaran teknikal yang luar biasa. Kategori GT mempunyai format unik, di mana setiap negara menampilkan dua pelumba yang mempunyai lesen perlumbaan gred Perak 'silver' dan Gangsa 'bronze'. Sebaliknya kategori GT Sprint yang membariskan pelumba yang mempunyai lesen gred Emas "gold" bagi setiap kereta.

Manakala dalam **kategori Esports, Naquib Nor Azlan dan Nabil Nor Azlan** akan mewakili Malaysia mempamerkan bakat perlumbaan mereka. Kedua-dua pelumba yang berlatih di-bawah Alex Yoong. Kedua adik beradik ini akan berlumba secara individu dalam dua kategori berasingan. Naquib, yang kembali ke persaingan, berharap untuk memperbaiki prestasinya dalam kategori Esports GT dengan mengharapkan pingat untuk Malaysia, manakala adiknya, Nabil, akan membuat penampilan sulung di FIA Motorsport Games dalam kategori Esports F4.

Dengan semangat kerjasama dan keazaman, Pasukan Malaysia bersedia untuk bersaing dengan sengit dan mensasarkan tempat di podium.

"Kami sangat bangga dan teruja untuk menghantar pelumba-pelumba tempatan bagi Acara FIA Motorsport Games yang dianggap sebagai Sukan Olimpik dalam sukan permotoran. Saya percaya lima pelumba Malaysia ini mempunyai apa yang diperlukan untuk bersaing dengan yang terbaik di peringkat antarabangsa, dan acara ini adalah peluang yang cukup baik untuk mempamerkan bakat mereka dari Asia Tenggara," kata Tan Sri Mokhzani Mahathir, Presiden Persatuan Sukan Bermotor Malaysia (MAM).

Ini adalah kali ketiga Malaysia akan bersaing di FIA Motorsport Games. Acara sulung pada tahun 2019, Pasukan Malaysia, yang diwakili oleh pemenang eRacing GP 2019, Mior Muhamad Hafiz, menduduki tempat ke-8 dalam Digital Cup. Pada tahun 2022, Naquib Azlan mengatasi pesaing dari lebih 60 negara, layak sebagai finalis dalam Esports Cup.

FIA Motorsport Games adalah acara multidisiplin unik yang menyaksikan pelumba bersaing dengan membawa bendera negara mereka. Edisi ketiga akan berlangsung dari 23-27 Oktober 2024 di Sepanyol, dengan Generalitat Valenciana dan Circuit Ricardo Tormo menjadi tuan rumah acara popular yang menyatukan atlet dari seluruh dunia dalam semangat persaingan sukan permotoran yang unik.

Edisi tahun ini menjanjikan untuk menjadi yang terbesar setakat ini. Tidak hanya semua 16 kategori dari acara 2022 akan kembali, tetapi mereka juga akan disertai oleh sepuluh kategori baru, meningkatkan peluang bagi pemandu dari Badan Sukan Kebangsaan (ASN) di seluruh dunia untuk merebut pingat di bawah bendera negara mereka.

Kini, jumlah kategori meningkat kepada 26, merangkumi keseluruhan spektrum sukan dari Perlumbaan Litar hingga Jalan Elektrik, termasuk Slalom Auto, Slalom Karting, Esports, Off-road, dan Rali.

Kategori asal FIA Motorsport Games – GT, GT Sprint, Kereta Touring, Formula 4, Drift, dan Esports – terus menjadi fokus, bersama dengan peluang pingat baru dalam Rali Esports.

Untuk sebarang pertanyaan:

Nor Lina Ayob / Bahagian Komunikasi

Emel: norlina@mam.org.my

Nombor telefon: 019-3174555